

זומערדיגע בעקאנטשאפט.

(דערזעהלם פון א „דאן זשוואן“).

עס האָט פאסירט אין אן אנדער צייט און אין אנדער לאנד. זבער שרעקט זיך ניט! — מיינט ניט, אז איך געה איך דער- צעהלען א היסטאָרישע פאסירונג. גאָט זאָל מיר אָבהיטען פון היסטאָרישע פאסירונגען. דערצו נעהמען זיך אזוינע לייט, וואָס האָבען אליין גאָר נישט דורכגעלעבט און שעפען אלץ פון בוך... איך געהער דוקא צו דעם סאָרט מענשען, וואָס איין פרוי- ענ-בליק מאכט אויף מיר מעהר איינדרוק ווי הונדערטער עפיי- זאָדען פון היסטאָריע... אבער ניט דאָס בין איך אויסען.

אלזאָ, עס האָט פאסירט אין אן אנדער צייט — מיט עטלי- בע יאָהר צוריק; אין אן אנדער לאנד, אין איינער פון די שעהנסטע לענדער פון אייראָפּא. עס איז געווען א שעהנער לייכטזיניגער פרייהלינגס-טאָג. דעם דאטום געדענק איך ניט, אָבער לויט די גראדוסען פון ליעבע, וואָס דער באראָמעטער האָט אין מיין ברוסט דאמאָלט געצייגט, שטעל איך מיך פאָר, אז עס האָט געמוזט זיין ארום ערב מאי. דער טאָג איז געווען לייכט- זיניג, ווי איבערהויפט די ערשטע פרייהלינגס-טעג, אבער איך בין נאָך לייכטזיניגער געווען. איך האָב פשוט זיך פערליעבט אין יעדער פארבייגעהענדיגער מיידעל, נישט קוקענדיג צי דאָס מיידעל געהט אליין, צי מיט א בעגלייטער. עס האָט געהאלטען שיער-שיער ביי אַבשטעלען יעדער מיידעל אין מיטען גאס, פא- לען אויף די קניע און אויסזיפצען: איך ליעב דיר, קום מיט מיר

ערגעץ אוועק אין א שטילען גארטען, אדער אין א שטילען צימער, וואו איך און דו, און איך און די ליעבע...

מעהר וואָלט אבער ניט געפעהלט אזוינס אין מיטען דער גאס צו טהאָן! מענשען וואָלטען גלייך עמפערט געוואָרען פאר אַזאַ פרייהייט, כאַטש דאָס לאַנד וואו עס האָט פאסירט איז גע-ווען ניט קיין פרייע רעפובליק ווי די פעראייניגטע שטאַטען און ליעבע איז דאָרט דוקא ניט געווען פערבאָטען. פערקעהרט, אין יענעם לאַנד פון מאַנאַרכיע און זעלבסטטהערשונג איז די איינציגע כשר'ע סחורה געוועזען די ליעבע. רעוואָלוציאָנערען, אז זיי פלעגען וועלען אבווענדען פון זיך דעם פערדאכט, פלעגען זיי זיך לפנים פערליעבען אין זייערע חבר'טעס און ווען די פאָד-ליציי פלעגט אמאָל איינברעכען צו זיי אין צימער, וואו עס האָט זיך פראָדוצירט בשתיקה פון'ם לאַנד די פרייהייט פאר די ביר-גער — פלעגען זיי זיך כאַפען קושען מיט די חבר'טעס, כדי צו בעווייזען, אז זיי זיינען נישט געפעהרליך פאר'ן לאַנד.

אַבער אין מיטען גאס פאלען אויף די קניע איז אפילו אין יענעם לאַנד געווען נישט ערלויבט. די גאס האָט געדיענט פאר מעהר ערנסטע צוועקען. און דעריבער איז אין די דאָזיגע פרייה-לינגס-טעג מיט דער ליעבע אויף דאָרט געווען שווער זיך אז עצה צו געבען.

אַבער פערקירעווענדיג זיך פון די רוישענדע גאסען איז אַ שטילער גאס, ניט ווייט פון א קליינעם גערטענדעל, האָב איך זיך בעגענענט מיט א מיידעל, וואָס האָט אין יענעם טאָג מיין הארץ אָנגעצונדען גלייך מיט'ן ערשטען בליק. מיט'ן צווייטען בליק האָט זיך שוין אָנגעכאפט דער קאָפּ און איך האָב דערפיהלט אז איך ווער פערברענט, דאן האָב איך, אום צו רעטען זיך פון דער דראָהענדער געפאהר אין גאנצען ניט פערברענט צו ווערען אויסגעשריען:

— פרייליך!

און האָב איהר אריינגעקוקט טיעף אין די אויגען אריין.

— וואס איז? — האָט זי זיך אָבגעשטעלט און מיך צוריק
אָנגעקוקט. געדאכט האָט זיך מיר, אז זי אליין איז אויך אביסל
אָנגעצונדען.

— איך האָב איך ערגעץ געזעהען און קען מיך ניט דער-
מאנען וואו... — האָב איך זיך געפרואווט פעררופען אויף און
אלטער סגולה.

— יא.. מיר דאכט זיך אויך אזוי... — האָט זי געענטפערט
— אלזאָ, וואו און ווען? — האָב איך זיך ערנסט פער-
טראכט.

— יא, איך געדענק איך פון ערגעץ... — האָט זי פער-
שעהמט געשמייכעלט.

— אָט איז ניט ווייט דער גארטען! — האָב איך איהר
געזאָגט, אָנווייזענדיג מיט'ן האַנד אויפ'ן גארטען, וועלכער האָט
זיך ניט ווייט פון אונז געפונען... מיר וועלען אהין אריינגעהן,
זיך אני ערוועצען...

— יא, איך בין טאקע אביסעל פערמאטערט פון געהן... —
האָט זי ז'עוודיג געפליסטערט. אבער מיין גאָט! — האָט זי זיך
געכאפט ענדליך — איך קען דאָך איך ניט...

— איהר האָט דאָך אליין געזאָגט, אז איך דאכט זיך, אז
איהר האָט מיר אויך ערגעץ געזעהן, — האָב איך איהר בערר-
היגט, — הייסט עס, אז מיר זיינען בעקאנט.

— איך קען מיך אָבער נישט דערמאָנען ווען און וואו... —
האָט זי געשמייכעלט און איז מיר נאָכגעגאנגען.

— צייט און אָרט עקזיסטירען ניט פאר אונז... — האָב איך
געפרואווט צוצוהען זיכ יט העכערע אויסדריקע.

זי האָט געשמייכעלט, מיך אָנגעקוקט און זי איז קענטיג
צופריעדען געבליבען. אבער אז מיר זיינען שוין ביידע גאנץ
נאָהענט איינע נעבען די אנדערע געזעסען אויף א באַנק אין אַ
שטילער אלעע, און די גוטע מענשען האָבען אונז געלאָזט אונט-
געשטערט זיצען און האָבען זיך ארוםנעדערעהט אין אנדערע ווינקל-

לען, פאר וואס איך בין זיי שטארק דאנקבאר געווען, האט זי זיך
וויעדער אנגערופען:

— ווירקליך, איך קען מיך ניט דערמאנהען, וואו האב איך
איך געזעהן.

איך האב אנגענומען איהר האנד, א שטארקען דריק נע-
טהאן און געענטפערט:

— צו וואס דעם קאפ ברעכען? עס איז אזא שעהנער
פרייהלינגס-טאג...

— יא... דער טאג איז ווירקליך א שעהנער, — האט זי
מודה געוועזען און האט מיך אנגעקוקט פון פראפיל, אבער
ווירקליך — עס טהוט מיר לייד, וואס מיר קומט אויס צו זיצען
מיט א מענשען, וועלכען איך קען ניט...

איך האב זי פריינדליך אנגעקוקט. נאכדעם האב איך זי
א דריק געטהאן אין מיינע ארעמס און זי א שטארקען קוש
געגעבען און נאכדעם ערשט האב איך זיך אנגערופען:
— אט קענען מיר זיך שוין אביסעל...

— אך! — האט זי אויסגערופען מיט א געמאכטער אונ-
צופריעדענהייט — אט דאס הייסט ביי אייך קענען זיך? מין
גאט!...

— נאטירליך, דאס איז וועניג... איך פערשטעה... אבער
באלד... דער אָווענד וועט קומען... מיר וועלען זיך געהנטער בע-
קענען און מיר וועלען ענדליך פריינד ווערען.

איך האב גענלעט איהרע הענד, געקוקט איהר אין די אויגען
און געווארט אויף אן ענטפער.

זי האט געשוויגען... אבער איז דאס ניט געווען דער
שעהנסטער ענטפער?